

नवभारत

संस्थापक : स्व. रामगोपाल माहेश्वरी | प्रेरणा स्रोत : स्व. प्रफुल्ल माहेश्वरी

इंदौर को देश का सबसे स्वच्छ शहर कहा जाता है, लेकिन भागीरथपुरा में जहरीले पानी की घटना ने सबकी आंखें खोल दी हैं। जर्जर पाइप लाइनों से सीवेंज पीने के पानी में घुल गया, जिससे कई लोगों की जान चली गई। इस घटना के बाद कराए गए नगर निगम के ऑडिट में पता चला है कि इंदौर में ही 650 किलोमीटर पाइपलाइनें खराब हो चुकी हैं। यह समस्या केवल इंदौर तक सीमित नहीं, भीमाल, गालियर, जबलपुर जैसे पुराने शहरों में भी यही हाल है। पुरानी इंफ्रास्ट्रक्चर और रखरखाव की कमी ने पूरे मध्य प्रदेश को खतरे में डाल दिया है। मध्य प्रदेश हाईकोर्ट ने कई फैसलों में साफ कहा है कि स्वच्छ पेयजल संविधान के अनुच्छेद 21 के तहत हर नागरिक का मौलिक अधिकार है। जब प्यास बुझाना जानलेवा बन जाए, तो यह स्थानीय प्रशासन की नैतिक और कानूनी नाकामी है। स्वच्छ पानी कोई विलासिता नहीं,

भागीरथपुरा कांड: पूरे प्रदेश में वॉटर ऑडिट जरूरी

बल्कि जीवन की बुनियादी जरूरत है। भागीरथपुरा जैसी त्रासदी बताती है कि शहरों का सौंदर्यकरण तो रहा है, लेकिन मूलभूत सुविधाओं पर ध्यान कम है। स्मार्ट सिटी परियोजनाओं में करोड़ों खर्च होते हैं, पर पाइप लाइनों का हाल देखें तो विकास का दावा अधूरा लगता है। भागीरथपुरा के बाद प्रदेश के सभी 413 नगरीय निकायों में वॉटर ऑडिट अनिवार्य बनाया जाए। ज्यादातर शहरों के पुराने इलाकों में पाइप लाइनें 30-50 साल पुरानी हैं। वॉटर ऑडिट से सड़ी-गली पाइप टूटकर तुरंत बदली जा सकेंगी। पेयजल और ड्रेनेज लाइनें पास-पास होने से क्रॉस-कनेक्शन बन जाते हैं, जो समय बम की तरह हैं। जाहिर है ऑडिट इन बिंदुओं को चिह्नित कर सुधार सकता है। रिपोर्ट्स बताती

हैं कि 40 से 60 प्रतिशत शुद्ध पानी लीकेज से बर्बाद हो जाता है। ऑडिट से रिसाव रोककर जल संकट कम होगा। इसके अलावा रासायनिक और जैविक जांच से हेजा, टाइफाइड, ई-कोलाई जैसी महामारियां पहले ही रोकी जा सकेंगी। ये कदम न केवल जान बचाएंगे, बल्कि संसाधनों का सदुपयोग भी सुनिश्चित करेंगे। हालांकि वॉटर ऑडिट लागू करने में चुनौतियां भी हैं। कई नगर निगमों के पास तकनीक और विशेषज्ञता की कमी है। बजट अभाव से रखरखाव टलता रहता है। फिर भी, केंद्र की जल जीवन मिशन योजना का लाभ उठाकर इसे संभव बनाया जा सकता है। सरकार हर जिले में ऑडिट टीम गठित करे, जिसमें इंजीनियर, वैज्ञानिक और स्थानीय

प्रतिनिधि शामिल हों। ऑडिट के बाद 'पाइपलाइन हेल्थ कार्ड' जारी हो, जिसमें स्थिति, मरम्मत योजना और समय सीमा स्पष्ट हो। जनता को भी जागृत किया जाए। इसके अलावा शहरों में वॉटर मीटर लगाएँ और शिकायत पोर्टल सक्रिय रखें। कुल मिलाकर भागीरथपुरा की त्रासदी चेतावनी है। सरकार केवल इंदौर पर न रुके, बल्कि पूरे प्रदेश के लिए 'सुरक्षित पेयजल प्रोटोकॉल' बनाए। जनता का पैसा सौंदर्य पर पहले खर्च न हो, बल्कि उन पाइप लाइनों पर लगे जो रसोई और बच्चों के गिलास तक जाती हैं। अगर पानी सुरक्षित नहीं, तो विकास के दावे खोखले हैं। समय है कि वॉटर ऑडिट विकल्प न रहे, अनिवार्य बने। इससे न केवल जीवन सुरक्षित होगा, बल्कि मध्य प्रदेश स्वच्छ अर्थों में स्वच्छ और स्वस्थ राज्य बनेगा। जाहिर है पूरे प्रदेश में वॉटर ऑडिट कराना जरूरी है।

मध्य क्षेत्र की डायरी

दूषित पानी से हैं शर्मसार



दिलीप झा

इंदौर के भागीरथपुरा में दूषित पानी ने 20 लोगों की जान ले ली और अभी भी 50 लोग विभिन्न अस्पतालों में उपचारार्थ हैं और इनमें से 10 गंभीर मरीजों का आईसीयू में इलाज चल रहा है। 8 जनवरी को 23 और नए मरीज आए और इनमें 6 की हालत गंभीर है। आजादी के 70 साल बाद भी क्या हम स्वच्छ जल के लिए जूझते रहेंगे, यह सभी राज्य सरकारों के लिए गहन चिंता का विषय जरूर होना चाहिए। इंदौर घटना की पुनरावृत्ति मध्यप्रदेश के दूसरे जिलों में न हो यह सुनिश्चित करना सरकार का काम है क्योंकि राजधानी भीमाल समेत सभी जिलों में स्वच्छ पेयजल आपूर्ति व्यवस्था चरमराई हुई है। पूरे प्रदेश से दूषित पानी की रिपोर्ट आ रही है यह चौंकाने वाली है और हमारे सिस्टम के लिए शर्मनाक है। जब राजधानी में यह हालात हैं तो प्रदेश के दूसरे जिलों में क्या स्थिति होगी इसकी कल्पना नहीं की जा सकती है। इंदौर की घटना के बाद प्रदेश के सभी जिलों से दूषित पानी की खबरें आने लगी हैं। जिले के कलेक्टर शिकायत करने पर मुआयना करने पहुंच रहे हैं। काश यही गंभीरता देखते दिखाई जाते तो ऐसी नौबत नहीं आती।

ले जाएंगे क्योंकि उन्हें भी अपनी राजनीति करनी है। प्रदेश की सरकार को चाहिए कि सिस्टमैटिक तरीके का पालन कर हर विभाग के कामकाज की मॉनिटरिंग के लिए एक कमेटी गठित करें और उसमें स्वच्छ और दूरदर्शी छवि वाले व्यक्तियों को उसका सदस्य और अध्यक्ष बनाएं। सूत्र बताते हैं कि सरकार को बदनाम करने दूषित पानी मामले में गहरा षड्यंत्र हुआ है। इसलिए सरकार को पूरे मामले की सीबीआई जांच कराने का आदेश देना चाहिए क्योंकि सरकार की छवि धूमिल हुई है। इस घटना के बाद विपक्षी दल कांग्रेस सरकार पर हमलावर है। इस घटना के बाद प्रदेश की राजनीति गरमा गई है।

बताया जा रहा है कि लोकसभा में प्रतिपक्ष



के नेता राहुल गांधी 11 जनवरी को इंदौर आ रहे हैं और इस मसले पर सरकार को कटघरे में खड़ा करने की उनकी पूरी तैयारी है। ऐसे राजनीतिक हालात में सरकार के पास एक ही विकल्प है कि वह सीबीआई जांच के आदेश से यह सुनिश्चित करे कि दोषियों को किसी सूत्र में बख्शा नहीं जाएगा।

सरकार सिस्टम से चलती है और अगर सिस्टम को हम ठीक से चलाने का प्रयत्न ही नहीं करेंगे तो सवाल उठेगा और जाहिर है विपक्षी दल कांग्रेस के नेता इसे मुद्दा बनाकर लोगों तक

डिजिटल अरेस्ट कर साइबर ठगी रुक नहीं रही

इन दिनों पूरे प्रदेश में एक बार फिर से डिजिटल अरेस्ट कर साइबर ठगी के मामले ने लोगों की नींद हराकर दी। ये साइबर ठग भोलेभाले किसान समेत पुलिस अधिकारी, बैंक अधिकारी, डॉक्टर, इंजीनियर और वकील जैसे गजटेट रैंक के अधिकारियों को निशाना बनाकर मिनटों में उनके खातों से लाखों उड़ा देते हैं और पुलिस उनका कुछ नहीं कर पाती है। यह हैरानी की बात है कि ऐसी घटना अन्य प्रदेशों में बहुत कम है लेकिन मध्यप्रदेश में बहुत तेज रफ्तार में हो रही है। साइबर पुलिस क्या कर रही है, हर जिले में साइबर पुलिस का अमला है तो उनकी जिम्मेदारी भी तय होनी चाहिए। उनकी तिमाही समीक्षा बैठक डीजीपी को लेनी चाहिए। क्योंकि पूरे प्रदेश में कई गिरोह सक्रिय हैं जो लोगों की जीवन भर की कमाई को मिनटों में उड़ा देते हैं। पता नहीं पुलिस की क्या मजबूरी है वह इस प्रकार की ठगी रोक नहीं पा रही है। पुलिस अथवा सुरक्षा एजेंसियों को यह देखना चाहिए कहीं ये पैसे आतंकियों के हाथों में तो नहीं जा रहा है। पिछले सप्ताह बैतूल में 23 लाख की धोखाधड़ी और इस सप्ताह में इंदौर की एक बुजुर्ग महिला से 17 लाख की ठगी छोटा अपराध नहीं कह सकते हैं। मध्यप्रदेश साइबर पुलिस को ठगी करने वालों के खिलाफ सख्त कार्रवाई करने की योजनाएं तैयार करनी चाहिए। अगर उसके पास कर्मचारियों की कमी है तो प्रस्ताव बनाकर सरकार को देना चाहिए।



एमपी ने टीबी निदान में हासिल की बड़ी उपलब्धि



मध्य प्रदेश ने क्षय रोग (टीबी) उन्मूलन की दिशा में एक महत्वपूर्ण मील का पत्थर हासिल किया है। राष्ट्रीय क्षय उन्मूलन कार्यक्रम (एनटीडीपी) के अंतर्गत राज्य की तीन प्रमुख प्रयोगशालाओं-आयरएल भोपाल, एमआरटीबी इंदौर एवं जीआरएमसी गालियर को नई एवं अत्यंत महत्वपूर्ण टीबी दवाओं बेडाक्लिमिन (बीडीक्यू) और प्रेटोमैनिड (पीटीएम) के लिए लिक्विड कल्चर ड्रग ससेप्टिबिलिटी टेस्टिंग (एलसी डीएसटी) करने का राष्ट्रीय स्तर का प्रमाण प्राप्त हुआ है।

यह प्रमाण सुप्रा नेशनल रेफरेंस लेबोरेटरी (एसएनआरएल), एनआईआरटी चेन्नई एवं केंद्रीय क्षय प्रभाग (सीटीडी) द्वारा प्रदान किया गया है। उल्लेखनीय है कि ये प्रयोगशालाएं देश की उन शुरुआती 15 प्रयोगशालाओं में शामिल हो गई हैं, जहां यह अत्यंत जटिल और महत्वपूर्ण जांच संभव हो पाई है। यह परीक्षण केवल बायोसेप्टी लेवल-3 (बीएसएल-3) प्रयोगशालाओं में ही किया जा सकता है। इससे पूर्व पूरे देश में केवल एनआईआरटी चेन्नई ही इस

सरकारी मेडिकल कॉलेजों की संख्या 14 से बढ़कर 19 हुई है और निजी मेडिकल कॉलेजों की संख्या 12 से बढ़कर 14 हुई है। दमोह, बुधनी और छतरपुर में आगामी सत्र से मेडिकल कॉलेज स्थापित होंगे, जबकि राजगढ़, मंडला और उज्जैन में मेडिकल कॉलेज स्थापना कार्य प्रगतिरत है। पीपीपी मॉडल पर 9 जिलों में मेडिकल कॉलेज स्थापना प्रक्रिया प्रगति पर है, जिनमें चार (कटनी, धार, पन्ना, बैतूल) निर्माण प्रक्रिया में हैं। ईएसआईसी मेडिकल कॉलेज, इंदौर का संकालन प्रारंभ हो चुका है। सरकारी एमबीबीएस सीटें 2275 से बढ़कर 2850 हुई हैं और सरकारी व निजी मिलाकर कुल एमबीबीएस सीटें 5550 हो गई हैं। PG (MD/MS) सीटें 1262 से बढ़कर 1468 हुई और कुल PG सीटें 2862 हो गई हैं। सुपरस्पेशियलिटी सीटें 93 उपलब्ध हैं। एम.जी.एम. मेडिकल कॉलेज, इंदौर के अस्पताल भवन, मिनी ऑडिटोरियम, नर्सिंग हॉस्टल आदि के लिए 773.07 करोड़ रुपए स्वीकृत किए गए हैं। श्यामशाह मेडिकल कॉलेज, रीवा हेतु 321.94 करोड़ और सतना मेडिकल कॉलेज से जुड़े नए अस्पताल के लिए 383.22 करोड़ रुपए स्वीकृत किए गए हैं।

परीक्षण के लिए प्रमाणित था, जिसके कारण राष्ट्रीय स्तर पर मरीजों की आवश्यकता को पूरा करना व्यवहारिक रूप से कठिन था। उप मुख्यमंत्री श्री राजेन्द्र शुक्ल ने कहा कि मध्य प्रदेश ने टीबी के विरुद्ध लड़ाई में एक और मजबूत कदम बढ़ाया है। राज्य की तीन प्रयोगशालाओं को नई पीढ़ी की टीबी दवाओं की जांच के लिए राष्ट्रीय प्रमाणन मिलना, हमारे स्वास्थ्य तंत्र की क्षमता, वैज्ञानिक दक्षता और प्रतिबद्धता को दर्शाता है। इससे दवा-प्रतिरोधी टीबी के मरीजों को समय पर सटीक उपचार मिलेगा और टीबी मुक्त भारत के लक्ष्य को प्राप्त करने में मध्य प्रदेश अग्रणी भूमिका निभाएगा। राज्य सरकार इस दिशा में सभी आवश्यक संसाधन एवं तकनीकी सहयोग

सुनिश्चित करती रहेगी। इस प्रमाणन के माध्यम से अब इन प्रयोगशालाओं में माइक्रोबैक्टीरियम ट्यूबरकुलोसिस पर बीडीक्यू एवं पीटीएम दवाओं की प्रभावशीलता की सटीक जांच संभव होगी। इससे दवा-प्रतिरोधी टीबी के मरीजों के उपचार में समय पर सही दवा व्यवस्था तय की जा सकेगी, उपचार परिणाम बेहतर होंगे तथा दवा प्रतिरोध के फैलाव को रोकने में भी मदद मिलेगी। नई बी-पाम उपचार योजना के प्रभावी क्रियाव्यवस्था के साथ इन प्रयोगशालाओं का प्रमाणन टीबी उन्मूलन के प्रयासों को और अधिक सशक्त बनाएगा तथा मरीजों को आधुनिक, सटीक एवं प्रभावी उपचार उपलब्ध कराने में महत्वपूर्ण भूमिका निभाएगा।

उपमुख्यमंत्री ने कहा कि वर्ष 2003 में 5 शासकीय चिकित्सा महाविद्यालय और 1 निजी चिकित्सा महाविद्यालय था। जो अब बढ़कर 19 और 14 हो गए हैं। इसके साथ 4 जिलों में पीपीपी मॉडल पर मेडिकल कॉलेज स्थापना पर कार्य चल रहा है। 9 अन्य जिलों में चिकित्सा महाविद्यालय स्थापना की प्रक्रिया प्रगतिरत है। इसके अतिरिक्त 6 अन्य जिलों में केंद्रीय और राज्य मद से चिकित्सा महाविद्यालय स्थापना का कार्य किया जा रहा है। भाजपा सरकार हर जिले में उन्नत चिकित्सा सेवाएं उपलब्ध कराने के लिए प्रतिबद्ध है। इसके साथ ही 4 सुपरस्पेशियलिटी हॉस्पिटल, 2 स्कूल ऑफ़ एक्सर्सेस, स्टेड वायरोलॉजी लैब, 5 वायरल डिजीस रिसर्च लैब, 6 मल्टी डिस्पिन्लरी रिसर्च यूनिट खोली गई हैं। उन्होंने कहा कि प्रदेश में जनरल बेड की संख्या 2003 की तुलना में अब दोगुनी से भी ज्यादा है। 15 हजार 500 आइसोलेशन बेड, 1695 आईसीयू बेड हैं। शिशु स्वास्थ्य के लिए 62 एसएनसीयू, 68 पीआईसीयू और 200 एनबीएसयू इकाइयों स्थापित की गयीं। इन्हीं प्रयासों का परिणाम है कि आज शिशु मृत्यु दर 85 से 37, मातृ मृत्यु दर 498 से 142 तक पहुंच गई है। सतत प्रयास जारी हैं ताकि मध्यप्रदेश के स्वास्थ्य मानकों को राष्ट्रीय स्तर पर शीर्ष राज्यों में हम लायें।

वर्ष भर में चांदी क्यों इतनी चमकी?

पिछले वर्ष 1 जनवरी 2025 को चांदी 85,913 रुपये प्रति किलो थी। इसके ठीक 1 वर्ष बाद 1 जनवरी 2026 को चांदी का भाव 2,46,889 रुपये प्रति किलो हो गया। यह 160 प्रतिशत से भी ज्यादा मूल्य वृद्धि है। चांदी इतनी अधिक महंगी होने की कुछ खास वजह हैं। इसका इस्तेमाल सिर्फ आभूषण बनाने में नहीं होता, बल्कि बैटरी और सोलर पैनल के निर्माण में भी चांदी की जरूरत पड़ती है। आर्टिफिशियल इंटेलिजेंस (एआई) से जुड़े उद्योगों में भी चांदी की जबरदस्त मांग है। वहां स्मार्ट ग्रिड इंफ्रास्ट्रक्चर से लेकर डाटा सेंटरों में भी चांदी का इस्तेमाल होता है। आगामी अनेक वर्षों तक चांदी की एआई में भारी मांग बनी रहेगी। चांदी का इस्तेमाल आभूषण, सिक्के व मेडल बनाने के लिए भी किया जाता है। डॉलर, हाफ डॉलर व क्वार्टर के सिक्के चांदी के रहते हैं। नवंबर में अमेरिका ने चांदी को क्रिटिकल मिनेरल्स की श्रेणी में डाल दिया। हर 3 वर्षों में वहां का भूभाग सर्वे विभाग ऐसे निर्णय लेता है। अमेरिका में टैरिफ के भय से भी धातुओं का संग्रह बढ़ा।

सीएमई ग्रुप के कर्मांडीटो एक्सचेंज के अनुसार सितंबर में चांदी का भाव बढ़कर 531 मिलियन आउंस हो गया, जो उसके 1 वर्ष पहले से 74 प्रतिशत अधिक है। एक आउंस 28 ग्राम के बराबर होता है। चीन ने भी चांदी सहित दुर्लभखनिज के निर्यात पर प्रतिबंध लगा दिया। अमेरिका ने चांदी जमा की तो इंग्लैंड को लगा कि वह क्यों पीछे हट जाए। उसने भी अक्टूबर में चांदी का बड़ा स्टॉक जमा कर लिया। इस वजह से दुनिया में तेजी से दाम बढ़ गए। भारत में सोने और चांदी के एक्सचेंज फंड (ईटीएफ) में निवेश बढ़ता जा रहा है। कम रकम से भी इस म्यूचुअल फंड में निवेश किया जा सकता है। कुल पैसिव फंड में सोने और चांदी का ईटीएफ 71.9 प्रतिशत हो गया है। जब म्यूचुअल फंड हाउसेस यूनिट क्रिएट करते हैं, तो उन्हें भौतिक रूप से चांदी खरीदनी पड़ती है। इससे लंदन और भारत के बाजारों में चांदी की कमी आई है। सोना-चांदी के समान ही तांबे की कीमत भी बढ़ी है। वह दिसंबर में 12,000 डॉलर प्रति टन को पार कर गया।

संपादकीय बोर्ड | प्रबंध संपादक : सुमिती माहेश्वरी, समूह संपादक : क्रांति चतुर्वेदी

शब्द-सागर : डॉ. सागर खादीवाला

CROSS WORD 12137 - डॉ. सागर खादीवाला

1	2	3	4	5	6
7				8	
		9			
	10		11		
12	13				14
15			16		17
18	19				20
					21

करना ऊपर से नीचे 1 कसम, साँघंध, प्रतिज्ञा (सं.) 2. ताकत, शक्ति 3. चांदी-सोने आदि पर मीना करने वाला (उर्दू) 4. संवाद या समाचार देने वाला, वह जो किसी विशेष स्थान से समाचार लिखकर समाचार पत्र में छपने के लिए भेजता हो 5. सप्ताह के कुल दिनों की संख्या 6. चांदी (सं.) 10. चंद्रमा (सं.) 12. शिक्षा, नसीहत (सं.) 13. लुआब, मुंह से निकलने वाला शुक 14. भय या शीत से कांपना, धरना 16. पत्र (उर्दू) 17. स्त्री जाति का प्राणी या जीव 19.

वर्ष के प्रारंभ में शिक्षा के क्षेत्र में सफलता मिलेगी, यात्रा का योग है,व्यय मेंकमी होगी, व्यवसाय मेंसुधार होगा, वर्ष के मध्य में परिश्रम केउत्पन्न आंशिक सफलता प्राप्त होगी, शारीरिक कष्ट और मानसिक चिन्ता रहेगी, अत्याधिक व्ययहोगा, वर्ष के अन्त में राजनैतिक लाभ के योग हैं, व्यवसाय मेंवृद्धि होगी। मेघ और वृश्चिक राशि के व्यक्तियों को लाभ प्राप्त होने का योग है, वृष और तुला राशि के व्यक्तियों का मान सम्मान

ज्योतिषाचार्य पंडित प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है

बढ़ेगा, शिक्षा के क्षेत्र मेंवृद्धि होगी, यश कीर्ति बढ़ेगी, सिंह राशि के व्यक्तियों को शत्रु षड्यंत्र से सतर्कता बांधनी, मिथुन और कन्या राशि के व्यक्तियों को परिश्रम अधिक करना होगा, कर्क राशि के व्यक्तियों को संयम से कार्य करना हितकर रहेगा, मकर और कुंभ राशि के व्यक्तियों का बचपन की मित्रता का लाभ प्राप्त होगा, धनु और मीन राशि के व्यक्तियों को अपनी कार्यक्षमता का परिणाम सुखद प्राप्त होगा।

वर्ष- स्वास्थ्य में उदार चढ़ाव बना रहने से सेहत बिगड़ सकती है। मामूली बात पर मित्रों से कहासुनी होगी। मानसिक प्रसन्नता होगी। शोध लाभ में भी संतोष रहेगा। वृषभ- आपके सहज स्वाभाव का लोग गलत फयदा उठाने का प्रयास कर सकते हैं। निकट संबंधियों का सहयोग रहेगा।मनचाही सफलता मिलेगी। कामकाज पूरा होगा। मिथुन- आपका कड़ा व्यवहार घर में कलह का कारण बन सकता है। विद्या पथ में उन्नति होगी। कामकाजी महिलाओं को अच्छी सफलता का योग है। कर्क- आकर्षक विस्तर की संभावना को बल मिलेगा। कामकाज की देरी से छिन्नता होगी। कोर्ट कचहरी के कार्यों में यथेष्ट सफलता मिलेगी।

आज जन्म शिशु का भविष्य

आज जन्म लिया बालक सुन्दर सुशील मिलनसार और न्यायप्रिय होगा, भूमि भवन मकान आदि का सुख रहेगा। नौकरी आदि में सफलता मिलेगी। माता का भक्त होगा। जन्म स्थान से दूर भाग्योदय होगा।

धनु- भौतिक सुख सुविधा में चढ़ोचढ़ी संभव है। कार्य क्षेत्र में आपका प्रभाव व बर्चस्व बढ़ेगा। स्त्री जाति को सलाह उपयोगी सिद्ध होगी। आर्थिक कार्यों में सुधार होगा। मकर- कुछ लोग आपसे नजदीकी का लाभ उठाने को कोशिश कर सकते हैं। वैयक्तिक क्षेत्र में सुधार होगा। अतिथि वृद्धिकमन का योग है। संयम से कार्य करें। कुम्भ- रूकी योजनाओं में गति देने में सफलता मिलेगी। पारिवारिक परेशानी दूर होगी। हितकारी लाभदायक योजनायें बनेंगी। उसाह बनाएँ। मीन- कैरियर में आ रही बाधा दूर होगी। कम लाभ में भी संतोष रहेगा। अतिथि आगमन होगा। उचित मार्गदर्शन मिलेगी। मित्र आपको मदद करेंगे।

उदयकालीन ग्रह हाल

8	7	6	5
9	8	7	6
10	9	8	7
11	10	9	8
12	11	10	9

पंचांग

रा.मि. 20 संवत् 2082 माघ कृष्ण सप्तमी शनिवासर दिन 11/5, हस्त नक्षत्रे शाम 6/21, अतिगण्ड योगे रात 7/52, वव करणे सू.3. 6/44, सू.अ. 5/16, चन्द्रचार कन्या, शु.रा. 6, 8, 9,12,1,4 अ.रा. 7,10,11,2,3,5 शुभांक- 8,0,5.

व्यापार भविष्य

माघ कृष्ण सप्तमी को हस्त नक्षत्र के प्रभाव से सोना, चांदी, तांबा, पीपल खांड गेहूँ, सूत, जौ, चना, तिल, तेल, में तेजी होगी। वायदा विचार आज शेयर बाजारों के रूख पर व्यापार करना लाभदायक रहेगा। भाग्यांक 2559 है।

SUDOKU 7269

9	6	3	4	8	
2			9	7	
4		1	6		2
	8		2	3	
1	4		2	5	
3	5		8		
7		9	5		3
8	6			4	
6	2	7	5	1	

प्रत्येक पंक्ति में 1 से 9 तक के अंक भरे जाने आवश्यक हैं। इनका क्रमवार होना आवश्यक नहीं है। आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें। पहले से मौजूद अंकों को आप हटा नहीं सकते। पहले का केवल एक ही हल है।

3	6	5	1	8	2	7	4	9
7	9	2	3	5	4	1	8	6
4	1	8	6	7	9	5	3	2
6	5	4	9	2	4	8	3	7
8	4	7	9	3	1	6	2	5
1	2	3	5	6	7	4	9	8
2	7	6	4	9	5	8	1	3
5	8	1	7	2	3	9	6	4
9	3	4	8	1	6	2	5	7